



स्वयान कौके
पहुरा थारु दैनिकके अनलाइन न्यूज
ओ ओकरभिटर डारल इ-पेपरमे
देशविदेशसे हमार अनलाइन न्यूज
ओ पत्रिका पहे सेक्वी ।

थारु भाषाके 'क' वर्गके राष्ट्रिय दैनिक

भाषा, संस्कृति ओ समाचारमूलक पत्रिका

पहुरा



PAHURA
NATIONAL DAILY

विवाह पवित्र बन्धन हो,
विवाहलाई लेनदेनको विषय
नबनाओ,
विवाहमा दाईजो लिने र दिने
काम नगरौं,
दाईजोका कारण हुने हिंसा
अन्त्य गरौं ।



नेपाल सरकार
विज्ञापन बोर्ड

वर्ष २४ अंक ६३ वि.सं. २०८३ कुँवार २ गते शुक्र

थारु सम्वत (२६४९)

[Friday 18 September 2026]

(मोल रु. ५ ।- पेज ४)

मदिराके असर सभसे ढेर बालबालिका ओ महिलाहे ४५औं अन्तर्राष्ट्रिय शान्ति दिवसके अवसरमे छलफल

शिवानी चौधरी

धनगढी, १ कुँवार । मदिराके असर सभसे ढेर बालबालिका ओ महिलाहे करटी रहल एक कार्यक्रममे बतागिल बा ।

सिवन नेपालसे विफेक रोज धनगढीमे आयोजना करल मदिरा नियन्त्रणमे संचार क्षेत्रके भूमिका विषय कार्यक्रममे सिविन नेपालके प्रबन्धक सागर भण्डारी मदिराके असरसे सभसे ढेर महिला ओ बालबालिका प्रभावित हुइल बताइल रहित ।

उहाँ कहलै, तथ्याडकमे हेरेबेर बालबालिका उपर हुइना यौन दुर्व्यवहार ओ घरेलु हिंसा मदिरा सेवनके कारण देखल बा । यिहीहे नियन्त्रणके लाग तमान ऐन कानून बनल मने मदिरा नियन्त्रणमे कमी आई नैसेकल हो । सरकारसे ल्याल मदिरा ऐन २०३१ मे मदिरा व्यवसायके दर्ता, इजाजत, विक्रीवितरण नियन्त्रण ओ मुख्य रूपमे राजश्व असुलीमे केन्द्रित रहल बा ।

होटल व्यवस्थापन तथा मदिरा विक्री वितरण (नियन्त्रण) ऐन २०२२ सर्वसाधारणके सदाचार, स्वास्थ्य,

पुतना दहनके सम्भनासे देउडाके रौनकसम 'बुढी जरैना' पर्व

पहुरा समाचारवाता

धनगढी, १ कुँवार । साँझ पर्ना सुरु हुइलगल गाउँके चोक ओ चौताराओर मनैहुकन जम्मा हुइ लगल बा । कोइ हातमे आगीके राँके बोकल रैत, कोइ काँक्रा ओ अन्नके बाला । बालबालिकाके चहलपहल छुट्टै रहठ मने युवायुवतीहुकन समूह बनाके पर्वके तयारीमे जुटल बटै । कुछबेरमे झ्याड ओ बोटबिरुवासे बनाके थुपारल आगी लगैत ।

आगीके ज्वाला बडरीओर उठलसँगे गाउँके वातावरणमे उत्सवके रौनक थपल बा । इहे दृश्य हो सुदूरपश्चिमके मौलिक 'बुढी जरैना' पर्वके । कुँवार संक्रान्तिके साँझ मनैना इ पर्व विशेषकरके डोटेली समाजमे प्रचलित बा । सुदूरपश्चिमके अन्य पहाडी ओ तराईके समुदायसेफे अपन-अपन चलनअनुसार इ पर्व मनैना करठै । धार्मिक विश्वाससँगे स्थानीय परम्परा, कृषि जीवन, भेटघाट ओ मनोरञ्जन जोरल इ सामाजिक महत्वपूर्ण पक्ष हो ।

किसानहे गोहुँके बीयामे ५० प्रतिशत अनुदान, कुँवार ६ सम निवेदन देहे सेकना

पहुरा समाचारवाता

धनगढी, १ कुँवार । धनगढी उपमहानगरपालिकासे १२ ठो वडाके किसानहे गोहुँके उन्नत बीयामे ५० प्रतिशत अनुदान देहल बा ।

उपमहानगरपालिकासे चालु



सुविधा ओ आर्थिकहित कायम रख्ना होटल व्यवस्थापन तथा मदिरा विक्रीमे नियमन कैना उद्देश्य रहल बा । अन्तर्गत ऐन २०५८ मे मुलुकके आर्थिक विकासके लाग राजश्व संकलन कैना प्रक्रिया अन्तर्गत स्वदेशमे उत्पादित वा पैठारी-आयत) हुइना मदिरामे अन्तर्गत लौना व्यवस्था करल बा ।

प्रबन्धक भण्डारी नेपालमे मदिरा प्रयोगके अवस्थाबारे जानकारी देहल रहित । सन २०१९-२०२१ के तथ्यांक अनुसार नेपालमे ३० से ७० बरस उमेर समुहके व्यक्तिहुकनमे नैसर्ग रोगके कारण हुइना अकाल मृत्युदर २२ प्रतिशत रहल बा । ओ यी गम्भीर

महत्त्वफे ओस्टेहे बा । एक महिनाआधेसे सुरु हुइल तयारी बुढी जरैना तयारी असोज १ गतेसे किल सुरु नै हुइत । एकर तयारी ओल्ले संक्रान्तिके सुरु हुइल परम्परा कबुकै ठाउँमे अभिन कायम बा । ओल्लेके बेला गाउँके मनैहुकरे झ्याड, काँडा, सुक्खा हाँगाबिँगा ओ टमान वनस्पति जम्मा करके गाउँके चोक, डगर ओ खुला ठाउँमे थुपार्के करठै । दिन बिट्टी जाइत उ थुपारल बरबर हुइटी जाइत । उहे थपारलहे 'बुढी' कहै ।

एक महिनापाछे कुँवार सङ्क्रान्तिके साँझ ओम्मे आगी लगा जाइत । घरघरसे राँके लैके मनै बुढी रहल ठाउँमे पुठै ओ सामूहिक रूपमे आगी बालै । ओम्मे गाउँके सक्कु कोइ न कोइ रूपमे सहभागिता हुइत । बालबालिका रमाइटी अल्लोपल्लो घुम्दै, युवायुवती तयारीमे जुटै मने बूढापाका पुरान बाट सुनाइटी पर्वके अर्थ बटैत । इहे सामूहिकता बुढी जरैना पर्वके एक महत्वपूर्ण पक्ष हो ।

आर्थिक वर्ष २०८३/०८४ के स्वीकृत कार्यक्रमअन्तर्गत खाद्यान्न बालीके उन्नत बीया उपयोगमे अनुदान कार्यक्रममार्फत गोहुँके बीयामे अनुदान देना लागल हो । कृषि विकास शाखासे बुधके रोज सूचना (बाँकी ४ पेजमे)

समस्याके रूपमे देखल बा ।

मादक पेय पदार्थके उपभोगमे महिलाहुकनके तुलनामे पुरुषसे मदिरा ढेर सेवन कैना करल देखल गिल बा । जेम्मे ४२ प्रतिशत पुरुष ओ ११ प्रतिशत महिलासे मदिरा सेवन करल देखा परल बा । ओम्मेके २० प्रतिशत पुरुष ओ १३ प्रतिशत महिला प्रत्येक दिन मदिरा सेवन करठै ।

विश्व स्वास्थ्य संगठन ओ नेपाल सरकारसे सन २०१९ मे करल नेपालमे गैर संक्रामक जोखिम कारकके सर्वेक्षण अनुसार १५ से ६९ बरस उमेर समुहके व्यक्तिहुकनमे मदिरा सेवनके दृष्टान्तमे २३.९ प्रतिशत वयस्क ३८.६ प्रतिशत पुरुष, १०.८ प्रतिशत महिला वर्तमान समयमे मदिरा सेवन कैना व्यक्ति देखल बटै ।

आवधिक मने अत्याधिक पिउइयामे ६.८ प्रतिशत वयस्क, १२.४ पुरुष ओ १.७ प्रतिशत महिला आवधिक मने अत्याधिक पिउइया देखा परल बटै ।

इ अध्ययनके समयमे मदिरा पिउइयामे एक चौथाइसे ढेर २८.४ प्रतिशत आवधिक मने अत्याधिक पिउइयामे संलग्न बटै । जेम्मे ३२.२ प्रतिशत पुरुष, १६.१२ महिला रहल बटै ।

अभिलेख नैकरल मदिरा सेवनके अवस्थामे वर्तमान समयमे मदिरा पिउइयाहुके (पछिल्का ३० दिनमे) मध्ये ६५.३ प्रतिशत पुरुष, ७७.३ प्रतिशत महिला ओ कुल ६८.५ प्रतिशतके पछिल्का सात दिनमे रेकार्ड नैकरल ओ नैरहल मदिरा सेवन करल पाइल बा ।

प्रबन्धक भण्डारी न्यून आय रहल समुदाय घरेलु उत्पादिक मदिरा सेवन करटी रहल भेटल बटैलै । बच्चा गर्भमे रहल बेला मदिरा सेवनके कारण जन्मल पाछे अटिजन देखल बटैलै । विश्व स्वास्थ्य संगठनके तथ्याडक अनुसार क्यान्सरके मुख्य कारणके मदिरा सेवन रहल उहाँ बटैलै ।

कार्यक्रममे मदिराके उत्पादन, वितरण ओ प्रयोगके कारण सृजना हुइल अवस्थामे सञ्चार क्षेत्रके भूमिका कैसन रहेक पर्ना खुल्ला छलफल करल रहे । उहे अवसरमे सञ्चारकर्मीहुके मदिरा नियन्त्रण ऐन सम्बन्धि बनल कानुनहे प्रभावकारी कार्यान्वयन संगे अनुगमन त्रिबैक पर्ना कहल रहित ।

कार्यक्रममे सिविन नेपालके प्रबन्धक भगवती श्रेष्ठ स्वागत मन्तव्य व्यक्त करटी मदिरा सेवनसे बालबालिकाके शैक्षिक अधिकार ओ संरक्षणमे हनन हुइल बटैली । मदिरा नियन्त्रण ओ महिला तथा बालबालिका उपरप्रति रहल असरहे नियन्त्रण करेक लग उहाँ दुई बरस स्थानीय तह, प्याक्सन एण्ड प्याक्सनसे छलफल करटी रहल जनैली ।

कार्यक्रमके सञ्चालन तथा सहजीकरण सिविन नेपालके जिल्ला संयोजक हरिलाल चौधरी करल रहित । उहाँ एकदशक ढेर बरससे महिला तथा बालबालिकाके क्षेत्रमे काम करटी आइल बटैलै ।



पहुरा समाचारवाता

धनगढी, १ कुँवार । ४५औं अन्तर्राष्ट्रिय शान्ति दिवसके अवसरमे विफेक रोज धनगढीमे द्वन्द्वपीडित एकल महिला सरोकारवाला निकाय विच छलफल कैगिल बा ।

मानव अधिकारका लागि महिला एकल महिला समुहके आयोजना ओ कुर्वे विष्टोके सहयोगमे ४५औं अन्तर्राष्ट्रिय शान्ति दिवसके अवसरमे विफेक रोज धनगढीमे द्वन्द्वपीडित एकल महिला सरोकारवाला निकाय विच छलफल कैगिल हो ।

समुहके जिल्ला अध्यक्ष मनोदरी भण्डारीके अध्यक्षतामे हुइल कार्यक्रमके विशिष्ट पहनामे गैरसरकारी संस्था महासंघ सुदूरपश्चिम प्रदेश अध्यक्ष देवी खनाल, फाया नेपालके अध्यक्ष गोमा आचार्य, द्वन्द्वपीडितहरुका लागि साभ्ना चौतारीके प्रदेश संयोजक गणेश मल्ल रहल रहित ।

कार्यक्रममे गैरसरकारी संस्था महासंघ सुदूरपश्चिम प्रदेश अध्यक्ष देवी खनाल सरकारसे शान्ति सम्झौता करल मने चुनौती रहल बटैलै । उहाँ द्वन्द्वपीडितहुके अभिनसम न्याय नैपाइल बटैलै ।

फाया नेपालके अध्यक्ष गोमा आचार्य, नेपालमे अभिनसम द्वन्द्वके समाधान नैहुइल ओ हतियार केह

विसाइल बटैली । द्वन्द्वपीडितहुके अभिनसम परिचयपत्र नैपाइल ओ उ स्थानीय सरकारसेफे डेहे सेकना बटैली ।

द्वन्द्वपीडितहुकनके लाग साभ्ना चौतारीके प्रदेश संयोजक गणेश मल्ल शान्ति सम्झौता हुइल अटारा बरस हुइलेसेफे द्वन्द्वपीडितहुके अभिनसम न्याय नैपाइल बटैलै । एड्भोकेसी फोरमके संयोगक पुष्पविक्रम शाही द्वन्द्व विनास किल हुइना ओरसे जे जा सहयोग करे सेकटा ओहे करे परल नैसेकटा कलेसे बिगारे फेन नैपरना कहलै ।

कार्यक्रममे द्वन्द्वपीडित पदम देवी बम अपन गोसियाहे २०६० सालमे वेपत्ता पारलपाछे कठिन जिन्गी जिए परल बटैलै । उहाँ कहलै, गोसियाहे वेपत्ता बनाइलपाछे अपने ऋण करके छाईहे मास्टरसम ओ छावाहे स्नातकसम पढाइल मने उ अनुसार रोजगारीके व्यवस्था नैहुइल बटैलै ।

ओस्टेक करके द्वन्द्वपीडित राधिका चौधरी आपन बाबाहे वेपत्ता बनाइल पाछे अपनेहुके चाहलअनुसार पहे नैपाइल बटैली ।

कार्यक्रममे मानव अधिकारका लागि महिला एकल महिला समुहके प्रदेश कार्यक्रम अधिकृत वेद अवस्थी सहजीकरण ओ जिल्ला सहसचिव विमला देवल जैरु स्वागत मन्तव्य राखल रहित ।

सुदूरपश्चिम प्रदेशको अत्याधुनिक सुविधा सम्पन्न

Advanced Healthcare for all.

निसर्ग हस्पिटल

एण्ड रिसर्च सेन्टर प्रा.लि.

विशेषज्ञ डाक्टर तथा ओ.पि.डी सेवाहरु

जनरल फिजिशियन (पेट, छाती, मुटु) रोग विशेषज्ञ केटले तस्का: धिपल ९ बडौली बेल्गुमी ५ बजेरुवन	रेडियोलोजी विशेषज्ञ केटले तस्का: धिपल ९ बडौली बेल्गुमी ५ बजेरुवन	न्युरो, मसिफक, नशा तथा मेरुदण्ड रोग विशेषज्ञ केटले तस्का: धिपल ९ बडौली बेल्गुमी ५ बजेरुवन	हाडजोर्नी तथा स्पोर्ट्स फिजियोथेरापिस्ट केटले तस्का: धिपल ९ बडौली बेल्गुमी ५ बजेरुवन
हाडजोर्नी तथा नशारोग विशेषज्ञ केटले तस्का: धिपल ९ बडौली बेल्गुमी ५ बजेरुवन	जनरल तथा ल्याप्रोस्कोपिक सर्जन केटले तस्का: धिपल ९ बडौली बेल्गुमी ५ बजेरुवन	स्त्री तथा प्रसूति रोग विशेषज्ञ केटले तस्का: धिपल ९ बडौली बेल्गुमी ५ बजेरुवन	नवजात शिशु तथा बालरोग विशेषज्ञ केटले तस्का: धिपल ९ बडौली बेल्गुमी ५ बजेरुवन
नाक, कान, घाँटी तथा थाइरोइड रोग विशेषज्ञ केटले तस्का: धिपल ९ बडौली बेल्गुमी ५ बजेरुवन	एनेस्थेसिया तथा क्रिटिकल केयर विशेषज्ञ केटले तस्का: धिपल ९ बडौली बेल्गुमी ५ बजेरुवन	मुख, अनुहार तथा बङ्गारा विशेषज्ञ केटले तस्का: धिपल ९ बडौली बेल्गुमी ५ बजेरुवन	मानसिक तथा नशा रोग विशेषज्ञ केटले तस्का: धिपल ९ बडौली बेल्गुमी ५ बजेरुवन
छाला, यौन, कुष्ठरोग तथा सौन्दर्य विशेषज्ञ केटले तस्का: धिपल ९ बडौली बेल्गुमी ५ बजेरुवन	मुगौला तथा मुत्ररोग विशेषज्ञ केटले तस्का: धिपल ९ बडौली बेल्गुमी ५ बजेरुवन	मुटु रोग विशेषज्ञ केटले तस्का: धिपल ९ बडौली बेल्गुमी ५ बजेरुवन	

Hasanpur, Dhangadhi-5, Kailali, Nepal

091-527000/01/02, 9865680100, 9804600745

www.nisarghospitalnepal.com / nisarghospitalnepal

स्माईल चौधरीसे प्रकाशित

सठपाढक : प्रेम चौधरी (९८४८४२२०७)

कार्यकारी सठपाढक : राम दहित (९८४८४९४५१८)

भाषा सल्लाहकार : दिलबहादुर चौधरी

पहुढा सठपाढक : कृष्णराज सर्वहारी

व्यवस्थापन सल्लाहकार : राजकुमार चौधरी

प्रधान कार्यालय: धन.पा.- ८, शिवनगर, कैलाली (नमस्ते सहकारी भवन)

मसुरिया शाखा: दिनेश दहित (९८१२६४१६०१)

पहलमानपुर शाखा: जीवन चौधरी (९८४४०१८८७/९८२५२९२०५)

प्रधान कार्यालय धनगढी

E-mail: dailypahura@gmail.com,

Website: pahura.com

मुद्रक : समैजी अफसेट प्रेस, वेहडी, धनगढी

देउखुरीके तीन पालिकामे शव वाहन नैहुके मृतकके परिवारहे सास्ती

पहुरा समाचारवाता
दाङ, १ कुँवार । दाङके देउखुरी क्षेत्रमे शव व्यवस्थापनमे चुनौती डेखल बा । देउखुरी उपत्यकामे ४ पालिका बटै । ३ ठो पालिका शववाहन विहिन बटै कलेसे लमही नगरपालिकामे रहल शव वाहन बिगरके थन्कल बा ।

रहल एक ठो शववाहन समेत बिगरके थन्कलपाछे मृतकके परिवारसे शव ओसारपसारमे थप सास्ती व्यहोरे परल बा । देउखुरीमे रहल चार स्थानीय तहमध्ये राप्ती, गढवा ओ राजपुर गाउँपालिकामे शववाहन नैहो । लमही नगरपालिकामे रहल लमही अस्पतालसे देउखुरी क्षेत्रहे लक्षित करके सञ्चालन करटी आइल शववाहनफे पछिल्का करिब १५/२० दिनसे बिगरके थन्कल बा ।

शववाहन बिगरलपाछे आकस्मिक रूपमे शव व्यवस्थापन करेपर्ना

परिवारसे निजी सवारीसाधन वा एम्बुलेन्सके सहारा लेहे पर्ना अवस्था आइल बा । कतिपय अवस्थामे उपलब्ध सवारीसाधनमे शव बोके पर्ना बाध्यता रहल स्थानीयके कहाई बा ।

लमही नगरपालिका प्रशासन शाखा प्रमुख रेश्मा थापाके अनुसार बिगरल शववाहन पुरान मोडेलके हुइल ओरसे मर्मतके लाग आवश्यक मेसिन तथा पार्टपुर्जा पैना समस्या हुइल बा । यिहे कारण नम्मा समयसे शववाहन सञ्चालनमे ल्याने नैसेकल उहाँ जानकारी डेली ।

देउखुरीके चार पालिकाके नागरिकहे सेवा डेना करके एक ठो केल्ह शववाहन हुइना अपनमे चुनौतीपूर्ण अवस्था हो । ओकर उपपर उ शववाहन समेत बिगरलपाछे विपद् वा मृत्युके घटनामे शव व्यवस्थापन थप जटिल बनल बा । *(बोकी ३ पेजमे)*

संधियारको नाममा जारी १५ दिने सूचना

यस उपमहानगरपालिकाको वडा नम्बर ५ जाई स्थित किता नं. ९७६ क्षेत्रफल ३३८.६३ वर्गमिटरमा भवन निर्माण गर्ने घरधनी श्री ताराप्रसाद अवस्थीले यस उमनपामा पेश गरेको नक्सा बमोजिमको भवन निर्माण गर्न संधियारको नाममा सूचना प्रकाशित गरिएको छ । निवेदन साथ पेश हुन आएको प्रमाण र नक्साको आधारमा निर्माण स्वीकृति दिँदा तपाईंको जग्गाको हानिनोक्सानी हुन्छ, हुँदैन, सन्धि सर्पन हानिनोक्सानी हुने भए यो सूचना प्रकाशित भएको मितिले १५ दिनभित्र सबुत प्रमाणसहित नगरपालिकामा उजुर गर्न सुचित गरिन्छ । अन्यथा कानून बमोजिम नक्सापास भै जाने व्यहोरा सम्बन्धित सबैको जानकारीको लागि अनुरोध छ ।

१. निर्माण निमित्त प्रस्तावित जग्गाको चार किल्लाको विवरण

पूर्व: सरेशकुमार थापा पश्चिम: सडक

उत्तर: नरेन्द्रप्रसाद पन्त, डल्लिदेवी रावल, भक्तबहादुर रोकाया र नन्दराम जैशी दक्षिण: मेघराज जोशी

 **धनगढी उपमहानगरपालिका**

नगर कार्यपालिकाको कार्यालय, धनगढी, कैलाली

संधियारको नाममा जारी १५ दिने सूचना

यस उपमहानगरपालिकाको वडा नम्बर २ सन्तोषी टोल स्थित किता नं. ९६७ क्षेत्रफल १६९.३२ वर्गमिटरमा भवन निर्माण गर्ने घरधनी श्री सुरमा डांगाले यस उमनपामा पेश गरेको नक्सा बमोजिमको भवन निर्माण गर्न संधियारको नाममा सूचना प्रकाशित गरिएको छ । निवेदन साथ पेश हुन आएको प्रमाण र नक्साको आधारमा निर्माण स्वीकृति दिँदा तपाईंको जग्गाको हानिनोक्सानी हुन्छ, हुँदैन, सन्धि सर्पन हानिनोक्सानी हुने भए यो सूचना प्रकाशित भएको मितिले १५ दिनभित्र सबुत प्रमाणसहित नगरपालिकामा उजुर गर्न सुचित गरिन्छ । अन्यथा कानून बमोजिम नक्सापास भै जाने व्यहोरा सम्बन्धित सबैको जानकारीको लागि अनुरोध छ ।

१. निर्माण निमित्त प्रस्तावित जग्गाको चार किल्लाको विवरण

पूर्व: दिवाकर जोशी पश्चिम: सडक

उत्तर: डम्बरबहादुर विष्ट दक्षिण: लिला धामी

 **धनगढी उपमहानगरपालिका**

नगर कार्यपालिकाको कार्यालय, धनगढी, कैलाली

दश चालक बना सक्नु सैद्धान्तिक तथा व्यावहारिक ज्ञान देना प्रयास हमार, सफलता अपनैके

सीप सिक्की, स्वरोजगार बन्ती

विद्यार्थी ओ ग्रुपमे अउईयाहुऊनहे विशेष छुटसहित...

हमार यहाँ दक्ष प्रशिक्षकहरुनसे मोटर साईकल, स्कुटी, कार, जीप ग्यारेन्टीके साथ डाईभिड सिखैनाके साथे फोटोग्राफीके सुविधा समेत उपलब्ध बा ।

नोट: साथे दुरसे अउईया विद्यार्थीनके लाग बैठना व्यवस्था समेत उपलब्ध बा । समयमे सक्नु सिकाह विद्यार्थीहुनहे सम्पर्क कैना सहर्ष जानकारी कराइटी ।

धनगढी, चटकपुर कैलाली फोन ०९१-४१०२३७ मो ९८४८४३९६८५

प्रभावकारी जलवायु कूटनीति

विश्वभरके नेता तथा कूटनीतिज्ञ संयुक्त राज्य अमेरिकाके न्युयार्कस्थित संयुक्त राष्ट्रसंघके मुख्यालयमे भेला हुइदि बटै । उहाँहुके विश्वव्यापी सरोकारके विषय तथा मानव समुदायसे सामना करटिरहल विविध समस्या ओ चुनौतीउपर बहस, छलफल ओ विचार-विमर्श करहि । राष्ट्रसंघके महासभाके नियमित अधिवेशन प्रत्येक वर्ष सेप्टेम्बर महिनाके तेसर मंगरसे सुरु हुइठ । यी वर्ष ८१ औं महासभामे सदाजस्टे नेपालके उच्चस्तरीय प्रतिनिधिमण्डल फेन सहभागिता जनाइठ । सन् १९५६ मे सम्पन्न ११ औं महासभासे नेपालके संयुक्त राष्ट्रसंघके महासभामे नियमित रूपमे सहभागिता जनैटि आइल बा । दोसर विश्वयुद्धके विनाशपाछे सन् १९४५ मे संयुक्त राष्ट्रसंघके स्थापना हुइल हो । राष्ट्रसंघसे आठ दशक पूरा कैके परिपक्वता हासिल करले बा ।

राष्ट्रसंघ ओ नेपाल
सन् १९५५ मे संयुक्त राष्ट्रसंघके सदस्य बनलसे नेपाल यी विश्व संस्थामे सक्रिय भूमिका निर्वाह करटि आइल बा । नेपाल संयुक्त राष्ट्रसंघके दृढ समर्थक राष्ट्र हो ओ संयुक्त राष्ट्रसंघके बडापत्रमे निहित सिद्धान्त तथा मूल्य-मान्यताप्रति प्रतिबद्ध रहटि आइल बा । यी वर्षके संयुक्त राष्ट्रसंघके महासभा नेपालके लाग विशेष रूपमे महत्वपूर्ण बा । नेपालके हिमाली क्षेत्रमे हाल आइल विनाशकारी बाढ तथा उहिनसे हुइल भारी जनधनके क्षति ओ भौतिक पूर्वाधार विनाशके पृष्ठभूमिमे यी महासभा आयोजना हुइदि बा । हिमाली क्षेत्रमे देखा परल यी विनाशकारी अवस्था जलवायु परिवर्तन ओ विश्वव्यापी तापक्रम वृद्धिके कारण तीव्र बनल जलवायुजन्य जोखिमके एक गम्भीर अभिव्यक्ति हो । प्रकृतिउपरके मानवीय अतिक्रमण, अविवेकी विकास तथा हरितगृह ग्यासके अत्यधिक उत्सर्जनसे पृथ्वीके वातावरणीय प्रणालीमे गम्भीर असन्तुलन नानल बा । ओकर प्रत्यक्ष असर हिमालय जस्टे संवेदनशील वायुमण्डलीय क्षेत्रमे डेखाइल लागल बा ।

जलवायु परिवर्तनके असर
राष्ट्रसंघके मञ्चमे नेपालसे जलवायु परिवर्तन ओ यकर असर, विशेष कैके हिमालय क्षेत्रके बाढसे निम्त्याइल विनाशके विषयहे सशक्त रूपमे उठैना अपेक्षा करल बा । हिमालय क्षेत्रमे तापक्रम निरन्तर बहके हिमनदी तीव्र गतिमे गलना, हिमताल विस्फोट तथा हिमताल फूटके अएना बाढ, पहिरो ओ अन्य प्राकृतिक विपत्के जोखिम बहल बा । हाले नेपालमे आइल विनाशकारी बाढ फेन जलवायु परिवर्तनके कारण बहल यकर जलवायुजन्य विपत्के शृंखलाके एक हिस्सा हो । विश्वव्यापी तापक्रम वृद्धि ओ जलवायु परिवर्तन विश्वसे सामना करटिरहल अत्यन्त गम्भीर समस्यामध्ये परठ । यदि यी समस्याके बेलेमे सम्बोधन नैकरलेसे ओ वायुमण्डलीय तापक्रमहे पेरिस सम्झौतासे तोकल सीमाभित्रे नैकरलेसे विश्वसे निश्चित रूपमे जलवायुसम्बन्धी विनाशकारी परिणामके गम्भीर मार खेखेपरल बा । विश्वव्यापी तापक्रम वृद्धिसे राष्ट्रसंघसे निर्धारण करल सीमा ओ मापदण्ड नाघे लागल संकेत डेखाइल बा ।

विसं २०७२ के पेरिस सम्झौतासे विश्वके औसत तापक्रम वृद्धिहे औद्योगिक क्रान्तिपूर्वके तापक्रम वृद्धिके तुलनामे दुई डिग्री सेल्सियससे तल सीमित करना ओ दीर्घकालीन रूपमे तापक्रम वृद्धिहे १.५ डिग्री सेल्सियससम्म सीमित करना आवश्यक प्रयास करना उद्देश्य रहल बा मने राष्ट्रसंघके पाछेके प्रतिवेदनसे यी शताब्दीके अन्त्यसम्म विश्वके तापक्रम औद्योगिक युगपूर्वके तुलनामे करिब २.५ से तीन डिग्री सेल्सियससे बहना सम्भावना देखाइल बा । यकर मुख्य कारण कोइला, पेट्रोलियम ओ प्राकृतिक ग्यासके अधिक दोहन ओ खपतहे जिम्मेवार मानजाइठ । कोइला, पेट्रोलियम पदार्थ ओ प्राकृतिक ग्यास, जीवाश्म इन्धनके अधिक प्रयोगसे वायुमण्डलमे कार्बनडाइअक्साइड जस्टे 'हरितगृह ग्यास' उत्सर्जन रहठ, यिहिनसे तापहे वायुमण्डलभित्रे थुनके ढरठ । औसत तापक्रम १.५ डिग्री सेल्सियसके

जलवायु कूटनीतिसे विदेश नीति ओ कूटनीतिके समग्र प्राथमिकता तथा कार्यसूचीमे वातावरणीय ओ जलवायुसम्बन्धी विषयहे समावेश करना कार्यहे जनाइठ । जलवायु कूटनीति अन्तर्गत सरकार जलवायु परिवर्तनके मुद्दा तथा ओकर मजासे मुलुकमे पारे सेक्ना ओ परना प्रभावहे स्पष्ट रूपमे प्राथमिकतामे ढरे परल । ओहे अनुरूप द्विपक्षीय तथा बहुपक्षीय कूटनीतिक मञ्चमे प्रस्तुत हुइ परठ । कौनो खास देशहे दोष डेनाके सट्टा, हम्मे राष्ट्रसंघके मञ्चसे विश्व समुदायहे प्रभावकारी रूपमे आह्वान करे परठ ओ द्विपक्षीय कूटनीतिक वार्तामार्फत अन्य देशहे पुनर्स्थापना, पुनर्निर्माण तथा जलवायु अनुकूलन ओ न्यूनीकरणके कार्यमे योगदान पुगैना सहमत कराइ सेके परठ । स्रोतसाधनके सीमितता रहल मने जलवायु परिवर्तनके उच्च जोखिममे रहल मुलुकहे आर्थिक सहयोग उपलब्ध करैना राष्ट्रसंघसँग हरित जलवायु कोष, अनुकूलन कोष ओ हानि तथा क्षति कोष जैसिन संयन्त्र तथा कोष उपलब्ध बा । यी संयन्त्रसे आर्थिक सहयोग प्राप्त करेक लाग निश्चित प्रक्रिया बा, ओकर लाग बहुपक्षीय कूटनीतिहे और ढेर सक्रिय, प्रभावकारी ओ सक्षम बनाइपरना रहठ ।

सीमापार होके अत्यधिक मात्रामे हिउँ गलना, समुद्री सतह बहना, अत्यधिक गर्मी, खडेरी, बाढ तथा डडेल्छो जैसिन जोखिम और बहल बा मने हिन्दु-कुश हिमालय क्षेत्रके औसत तापक्रम वृद्धि विश्वके औसत वृद्धिसे ढेर हुइल टमान अध्ययनसे देखाइल बा । टडेमार हिमालय क्षेत्र जलवायु परिवर्तनके प्रभावके दृष्टिकोणसे ढेर जोखिममे डेखाइठ । विश्वव्यापी तापक्रम वृद्धिके वर्तमान दर कायम रहलमे, यी शताब्दीके अन्त्यसम्म हिमालयके अधिकांश हिउँ लोप हुइ सेक कना कुछ विज्ञके राय बा ।

राष्ट्रसंघके महासभा विश्वके सबसे भारी ओ सर्वाधिक समावेशी बहुपक्षीय संस्था हो । राष्ट्रसंघमे १९३ सदस्य राष्ट्र बा ओ भ्याटिकन सिटी ओ प्यालेस्टाइन गैरसदस्य पर्यवेक्षकके रूपमे बा । संयुक्त राष्ट्रसंघमे भारीछोट तथा शक्तिशाली ओ शक्तिहीन सब देशके समान हैसियत ओ अधिकार रहठ । तसर्थ, विश्व सामना करटिरहल ज्वलन्त मुद्दाउपर छलफल करना ओ यी विषयमे निर्णय लेहेक लाग

संयुक्त राष्ट्रसंघके महासभा अन्तर्राष्ट्रिय कूटनीतिके उत्कृष्ट ओ उपयुक्त मञ्च हो । जलवायु परिवर्तनसे सिर्जना करल सब मेरिक समस्या ओ खास कैके नेपाल भर्खर भोगल जलवायुजन्य पीडा विश्वहे सुनैना ओ यिहिनसे सिर्जित समस्या समाधानके साझा प्रयासके लाग अन्तर्राष्ट्रिय समुदायके ध्यान आकर्षित करना संयुक्त राष्ट्रसंघके मञ्चहे अधिकतम उपयोग करना नेपालके लाग जरूरी बा । जलवायु परिवर्तनके कारण नेपाल सामना करटिरहल समस्या नेपाल एकेलि सिर्जना करल नाइहो । यी एक विश्वव्यापी समस्या रहल ओरसे यकर समाधान फेन विश्वव्यापी तथा सामूहिक रूपमे खोजे परठ । जलवायुजन्य समस्या समाधान करना ओ जलवायु परिवर्तनके संकटविस्फुट लरना संयुक्त राष्ट्रसंघसे नेतृत्वादायी भूमिका निर्वाह करे परठ ओ सक्कु विश्वहे परिचालन करे सेके परठ ।

नेपाल जलवायु परिवर्तनके प्रभावसे सबसे ढेर जोखिममे रहल मुलुकमध्ये एक हो । जलवायु परिवर्तनके कारण नेपाल गम्भीर मानवीय, आर्थिक तथा वातावरणीय क्षति बेहोरे परल बा । हिमालय क्षेत्रमे आइल बाढसे नेपालमे भारी जनधनके क्षति पुगल बा । पुनर्स्थापना ओ पुनर्निर्माणके लाग भारी धनराशि आवश्यक परठ, यकर जोहो नेपाल एकेलि करे सेक्ना स्थिति नैहो । विकसित राष्ट्र ओ संयुक्त राष्ट्रसंघसे नेपालके विपत्पश्चात्के पुनर्स्थापना, पुनर्निर्माण तथा जलवायु अनुकूलन ओ असर न्यूनीकरणमे योगदान पुगैना अपेक्षा बा । जलवायु परिवर्तनके कारण हिमालय क्षेत्रसे सामना करटिरहल संकट समाधान करना आवश्यक स्रोतसाधनके सुनिश्चित करटि सक्कु अन्तर्राष्ट्रिय समुदायहे परिचालन करना दायित्व राष्ट्रसंघके फेन हो । यकर लाग नेपाल अपन जलवायु कूटनीतिहे विशेष सक्रिय बनाइ परल ।

हिमालयके संरक्षण
जलवायु कूटनीतिसे विदेश नीति ओ

विचार
युवनाथ लम्साल

कूटनीतिके समग्र प्राथमिकता तथा कार्यसूचीमे वातावरणीय ओ जलवायुसम्बन्धी विषयहे समावेश करना कार्यहे जनाइठ । जलवायु कूटनीति अन्तर्गत सरकार जलवायु परिवर्तनके मुद्दा तथा ओकर मजासे मुलुकमे पारे सेक्ना ओ परना प्रभावहे स्पष्ट रूपमे प्राथमिकतामे ढरे परल । ओहे अनुरूप द्विपक्षीय तथा बहुपक्षीय कूटनीतिक मञ्चमे प्रस्तुत हुइ परठ । कौनो खास देशहे दोष डेनाके सट्टा, हम्मे राष्ट्रसंघके मञ्चसे विश्व समुदायहे प्रभावकारी रूपमे आह्वान करे परठ ओ द्विपक्षीय कूटनीतिक वार्तामार्फत अन्य देशहे पुनर्स्थापना, पुनर्निर्माण तथा जलवायु अनुकूलन ओ न्यूनीकरणके कार्यमे योगदान पुगैना सहमत कराइ सेके परठ । स्रोतसाधनके सीमितता रहल मने जलवायु परिवर्तनके उच्च जोखिममे रहल मुलुकहे आर्थिक सहयोग उपलब्ध करैना राष्ट्रसंघसँग हरित जलवायु कोष, 'अनुकूलन कोष' ओ 'हानि तथा क्षति कोष' जैसिन संयन्त्र तथा कोष उपलब्ध बा । यी संयन्त्रसे आर्थिक सहयोग प्राप्त करेक लाग निश्चित प्रक्रिया बा, ओकर लाग बहुपक्षीय कूटनीतिहे और ढेर सक्रिय, प्रभावकारी ओ सक्षम बनाइपरना रहठ ।

सर्वप्रथम, नेपालसे वैज्ञानिक तथ्य ओ प्रमाणमे आधारित होके ठोस दाबी पेश करे परठ ओ आवश्यक प्रक्रिया पूरा कैके टमान बहुपक्षीय कोषसे क्षतिपूर्ति तथा सहयोगके माग करे परठ । अभिनसम हम्मे टमान संस्थासे करल अनुसन्धान तथा अध्ययनमे किल भर परटि आइल बटि । नेपाल अपन वैज्ञानिक अनुसन्धान कैके क्षतिके परिमाण ओ प्रकृतिक वास्तविक मूल्यांकन ओ यिहिनहे पुष्टि करना वैज्ञानिक तथ्य ओ प्रमाणसहित क्षतिपूर्ति ओ सहयोगके लाग दाबी पेश करेपरना रहठ । साथे हालसम्म जलवायुसम्बन्धी मुद्दाहे विज्ञानके विषयके रूपमे किल लेटि आइल बा मने जलवायु परिवर्तनके मुद्दा आब कूटनीतिके अभिन्न अंग बने परठ । हमार कूटनीतिज्ञहे जलवायु विज्ञानके आधारभूत अवधारणा ओ जलवायु कूटनीतिबारे प्रशिक्षित बनाइ परठ ताकि नेपाली कूटनीतिज्ञसे जलवायुसम्बन्धी मुद्दाहे उचित ओ प्रभावकारी रूपमे सम्हल्ना तथा जलवायु परिवर्तनके कारण हुइल क्षतिबापत नेपालसे पाइपरना सहयोग ओ क्षतिपूर्ति सुनिश्चित करना सफलता प्राप्त करे सकि । यकर साथे, नेपाल हिमालय-हिन्दुकुश क्षेत्रके अन्य मुलुक तथा जलवायु परिवर्तनके उच्च जोखिममे रहल अन्य देशहे फेन साथ लेके सामूहिक रूपमे आघे बहलमे थप सफलता प्राप्त करे सकि । हिमालय क्षेत्रके अग्रपङ्क्तिके मुलुक रहल ओरसे नेपाल हिमालयके संरक्षणमे समग्र विश्वहे परिचालन करना कार्यके नेतृत्व करे सेके परठ । काहेकि हिमालयके संरक्षण करना कलेक समग्र एसियाली मानवजातिके रक्षा करना हो ।

साभार: गोरखापत्र दैनिकसे

जरूरी टेलिफोनके प्रायोजक:

हमार यहाँ बोइलर सुर्गिनके मासु सुपथ मोलमे मिलठ । सेवा कर्ना मौका अवश्य देहो ।

नोट : भोजविहा, व्रतबन्धके लाग होम उलिभरीके सुविधा बा ।

प्रो.रमेश चौधरी केभी मासु पसल

वैद्यावेहडी चौक, धनगढी कैलाली शारद उमावि लगे

मो. ९८११६३५६८०

एम्बुलेन्स नम्बर ९८२४६८९६७०, ९८५८४३७०१८, ९८१४६८०८०५६, ९८१४६८०००६८, ९८१४६८०२८५

नवजिवन ०९१-४२९३२३ नवजिवन बैक ०९१-४२३६५३ कृषि विकास बैक ०९१-४२९३२५ मालिका विकास बैक ०९१-४२३७३८ बैक अफ काठमाण्डौ ०९१-४२३३८६ बैक अफ एसिया ०९१-४२५६५०

नेपाल अतरीया ०९१-४५०१२३ त्रिनागर प्रहरी चौकी ०९१-४२९१९८३ िल्ला प्रहरी कार्यालय ०९१-४२९१५३ ईपका मसुरिया ०९१-४०२०१४ ईपका चौमाला ०९१-६९२५७१ ईपका लम्की ०९१-४४०१९९ ईपका भजनी ०९१-४८०१९९ ईपका सुखुखड ०९१-४२९१६६ ईपका मौलाखेती ०९१-४५०१२३ ईपका फल्टुरे ०९१-६९०३३० ईपका हसुलिया ०९१-४२९१४५ ईपका पाण्डौन ९७४९०१४९०५ सिमा प्रहरी चौकी बहुलिया ०९१-४२९२००६ ईपका टीकापुर ०९१-४६०१९९ स.प्र.वल सिमासुरक्षा धनगढी ४२६१२८

नेपाल बगलादेश बैक ०९१-४२९७८५ सिटिजन बैक ०९१-४२७४८५ कुमारी बैक ०९१-४२६०३८ सनराईज बैक ०९१-४२४८५० नेपाल इन्भेस्टमेन्ट बैक ०९१-४२३०७६ एनएमबी बैक लि.०९१-४२९२९६ सरकारी कार्यालय जिल्ला प्रशासन .०९१-४२९१०१ जिल्ला विकास .०९१-४३२५६० नगरपालीका .०९१-४२९४२९ मालपोत.०९१-४२९२०१, नापी शाखा.०९१-४६०४०२ कृषि विकास .०९१-४२९२५५, भूमि सुधार.०९१-४२९२५५ जिल्ला हुनाक.०९१-४२९५५९, नेपाल बाल संगठन: ४२३६६५ अस्पताल सेती अञ्चल.०९१-४२९७०१ नवजिवन ०९१- ४२९३३३/४२९३३३ विजय मेडिकल हल धनगढी ०९१-४२३४३५ पद्मा धनगढी ०९१-४५०३५५ सेवा निरिडि हौम अतरीया ०९१-४५०७१७ एम्बुलेन्स मसुरिया ९७४९०१४९०८१ घोडाघोडी अस्पताल सुखड ०९१-६९४७०० टीकापुर अस्पताल ०९१-४६०१५०

दमकल १०१ नेपाल रेडक्रस सोसाईटी ०९१-४२९३३३ कैलाली उ.बा.संघ ४२९३३७, ४२९३१७ एम्बुलेन्स : ४२९६०० सामुदायिक एम्बुलेन्स सेवा टीकापुर ९८४५४७५४० विहुल : ४२९१५४ दिनेश मेटल ०९१-४२९३९२ हौटल डिमोटी ०९१-४२९३९८/४२९१३१ जगदम्बा ०९१-४२३५९०, विहा ०९१-४२३७३३ तरुण ०९१-४२४६९३, सनलाईट ०९१-४२९४३६ वर्ल्ड लिंक धनगढी : ४२०१५१ बालुवाजा ०९१-४२३८३०/४७७९०० नेपाल पत्रकार महासंघ : ४२७१२२ शैक्षिक संस्था कैलाली बहुमुखी क्याम्पस ०९१-४२९२२३ सुदूरपश्चिमाञ्चल क्याम्पस ०९१-४२३५१९२ ऐश्वर्य बहुमुखी क्याम्पस ०९१-४२९०७९ राजनितिक पार्टी नेपाली कांग्रेस कार्यालय : ४२९१५७ नेकपा (एमाले) कार्यालय : ४२९०१० बसपाई काउण्टर धनगढी : ०९१-४२९२५२ एफ.एम दिनेश एफ.एम ९३.८ मेगाहर्ज धनगढी: ०९१-४२६७०१

सुदूरपश्चिममे ३० बहुवर्षीय ठेक्का अलपत्र

पहुरा समाचारवाता
धनगढी, १ कुँवार । सुदूरपश्चिम प्रदेशमे वर्षौआधे ठेक्का लागल ३० ठो सडक तथा पुल निर्माण अभिन आधे बहे सेकल नैहो । कैयौचो म्याद थप कैलेसे फेन निर्माण व्यवसायी कामहे गति नैडेहेबर उ आयोजना 'रुण ठेक्का'के रूपमे पहिचान हुइल हो ।

प्रदेशके भौतिक पूर्वाधार विकास मन्त्रालयके अनुसार रुण ठेक्कामध्ये ६ ठो पुल ओ २४ ठो सडक निर्माणसँग सम्बन्धित रहल बावै । उ ठेक्का २०७६ से २०८० सम्म टमान समयमे पूर्वाधार विकास कार्यालयमार्फत लगाइल रहे ।

मन्त्रालयसे तयार पारल आर्थिक बरस २०७४/०७५ से २०८२/०८३ सम्मके स्थिति विवरणमे प्रदेशभर सञ्चालनमे रहल १९३ ठो सडक तथा पुलके बहुवर्षीय आयोजनामध्ये ३० ठो ठेक्का समस्याग्रस्त अवस्थामे रहल उल्लेख बा ।

रुण ठेक्कामे कैलालीके अण्डैया पुल, चौमाला पुल ओ सुर्मीनाला पुल रहल बावै । बाजुराके मालागाड पुल, कञ्चनपुरके खनियाखोला पुल तथा डडेल्धुराके रंगुनखोला पुल फेन निर्माण व्यवसायीके ढिलासुस्तीके कारण आधे बहे नैसेकल मन्त्रालय जनैले बा ।

सडकतर्फ कैलालीके मालाखेती-



ओलानी-बानेखाल-फल्तुडे सडकके दुई खण्ड, घोडाघोडीके सितलपुर-सिमली सडक, दार्चुलाके तपोवन-निम्ठा-मुर्दे-बिनायक सडक तथा बाजुराके मातडी-कोल्टी-पिलचौर सडकके दुई खण्ड रुण सूचीमे रहल बावै ।

ओस्टके अछामके सेरा-आटीचौर-थामलेक, बझाङके चैनपुर-दम्दुर-कुचा-सुर्मा ओ रिठापाटा-सुर्मा तथा डडेल्धुराके बगरकोट-सिराड-रुपाल सडकके ठेक्का फेन समस्याग्रस्त अवस्थामे रहल बावै ।

कञ्चनपुरमे किल ६ ठो सडक निर्माणके ठेक्का रुण रहल बावै । छत्री चौराहासे श्रीलंका पुल, निर्मल आर्यघाटसे दयाराम चोक, कृषि सडकसे घटाल विक-शान्तिनगर तथा बंक-पहरिया-दोमिलालगायत सडकके

ठेक्कामे अपेक्षित काम हुइ नैसेकल मन्त्रालय जनैले बा ।

प्रदेश सरकारसे गौरवके आयोजनाके रूपमे आधे बहाइल सडकमे समेत ठेक्का व्यवस्थापनके समस्या देखल बा । प्रदेश गौरवके नौ सडक आयोजनाअन्तर्गत १० ठेक्का रुण अवस्थामे रहल मन्त्रालयके विवरणमे उल्लेख रहल बा ।

बेलौरी-कलुवापुर-नाइल-बुडर, दैजी-लिप्ता-जोगबुडा, बुडर-जोरयल-गढसेरा-दिपायल, जयगढ-माफ्फेठाना-रामारोशन, खप्तड-मातडी-भौनेरा-आटीचौर, खलंगा-खार-देथला-परिवगर ओ सतबाँझ-श्रीभावर-हाट-दार्चुला सडकके टमान ठेक्का लम्मा समयसे आधे बहे सेकल नैहो ।

मन्त्रालयसे घरी घरी म्याद थप्नेसे

घोडाघोडीमे जापानिज इन्सेफलाइटिसके खोप अभियान



पहुरा समाचारवाता
घोडाघोडी, १ कुँवार । कैलालीके घोडाघोडी नगरपालिकामे जापानिज इन्सेफलाइटिस (जेई) के संक्रमणसे दुई जनहनके मृत्यु हुइलपाछे स्वास्थ्य शाखासे रोकथाम तथा नियन्त्रणके लाग खोप अभियान सुरु करले बा ।

नगरपालिकाके १३ ठो स्वास्थ्य संस्थामार्फत १२ ठो वडामे बिफेसे खोप अभियान सञ्चालन करल हो । स्वास्थ्य शाखाके अनुसार अभियानअन्तर्गत ३० वर्ष उमेर पुगल तथा उहीसे उपरके नागरिकहे कुँवार ७ गतेसम जापानिज इन्सेफलाइटिसविरुद्धके खोप लगाजैना बा । अभियान सुरु हुइलसँगे टमान खोप केन्द्रमे सकारेसे खोप लगुइया नागरिकके भीड लागल बा ।

नगरपालिकाके सिनियर अहेब मानबहादुर बोहराके अनुसार घोडाघोडीमे पाछे तीन बरस यहाँर जापानिज इन्सेफलाइटिसके बिरामी

देखपरे लागल बटै । संक्रमणके जोखिमहे ध्यानमे रख्ती स्वास्थ्य शाखासे खोपसँगे समुदायस्तरमे जनचेतनामूलक कार्यक्रमहे समेत तीव्रता देहल बा ।

घोडाघोडी नगरपालिकामे आर्थिक बरस २०८१/८२ मे वडा नं. ५ ओ ६ के दुई जनहनके जापानिज इन्सेफलाइटिसके सङ्क्रमणसे मृत्यु हुइल रहे । उहीसे आधे वडा नं. ४ के एक जनहनमे समेत संक्रमण देखलैलेसे फेन उपचारपाछे चोखाइल रहित । इ बरस दुई जनहनके मृत्यु हुइलपाछे स्वास्थ्य शाखासे रोगके रोकथाम तथा नियन्त्रणहे प्राथमिकतामे राखल हो ।

स्वास्थ्य शाखासे नगरपालिकाके १३ स्वास्थ्य संस्थामार्फत समुदायस्तरमे जनचेतनामूलक कार्यक्रम सञ्चालन कैनाके साथे ८४ जाने महिला स्वास्थ्य स्वयंसेविकाहे अभियानमे परिचालन करल जनैले बा । स्वयंसेविका तथा स्वास्थ्यकर्मीमार्फत जापानिज इन्सेफलाइटिसके जोखिम, लक्षण,

रोकथामके उपाय ओ समयमे स्वास्थ्य संस्था पुगे पर्ना विषयमे नागरिकहे जानकारी कराजैना बा ।

स्वास्थ्यकर्मीके अनुसार जापानिज इन्सेफलाइटिस क्युलेक्स जातके पोथी मच्छरीनके कटाइसे मैनैने सना भाइरसजन्य रोग हो । संक्रमित सुवर वा बंगुरहे काटल मच्छर मैनैहे काटेबर भाइरस सरे सेकना हुइल ओरसे मच्छरीनके कटाइसे बचक लाग रातके भुल प्रयोग कैना, घर आँजूरपाँजर पानी जमे नैडेना तथा सरसफाइमे विशेष ध्यान देना स्वास्थ्य शाखासे आग्रह करले बा ।

अत्यधिक जुरी अइना, कपार बटैना, बेहोस हुइना, भट्का अइना जैसिन लक्षण देखलमे घरमे उपचार कैके नैबैठना ओ तत्काल लगगेक स्वास्थ्य संस्थामे बिरामीहे पुगैना सिनियर अहेब बोहरा आग्रह करले बटी । शङ्कास्पद बिरामीके परीक्षणके लाग नमुना सङ्कलन तथा आवश्यक प्रक्रिया स्वास्थ्य संस्था मार्फत करैना समेत उहाँ आग्रह करले बटी ।

स्वास्थ्य शाखाके अनुसार नेपालमे जापानिज इन्सेफलाइटिसविरुद्ध नियमित खोप कार्यक्रम सञ्चालन हुइटी आइल बा । विगतमे एक बरस टरेक बालबालिकाहे खोप लौना व्यवस्था रलेसे फेन घोडाघोडीमे पाछेक जोखिमहे ध्यानमे रख्ती अब्बे ३० बरस उमेर पुगल तथा उहीसे उपरके नागरिकहे लक्षित कैके खोप अभियान सञ्चालन करल हो ।

जमिन ढँसलपाछे खर्कबस्ती विस्थापित

दार्चुला, १ कुँवार । निरन्तर जमिन ढँसटी गैलपाछे दार्चुलाके व्यास गाउँपालिका-४ मडगाउँस्थित खर्कबस्ती विस्थापित हुइल बा । लगातार जमिन ढँसलपाछे घर चरकके खर्कबस्तीके बासिन्दाहे सुरक्षित स्थानमे सारल व्यास गाउँपालिकाके उपाध्यक्ष विनोदसिंह कुँवर जानकारी देलै । महाकाली लडिया किनार लगगे रहल उक्त बस्तीके अधिकांश घरमे मने बैठे सेकना अवस्था नैरहलपाछे तत्कालके लाग पूरै बस्तीहे सुरक्षित स्थानमे सारल उहाँ बटैलै ।

अब्वे फेन जमिन ढँसनाक्रम नैरुकल उपाध्यक्ष कुँवर बटैलै । उहाँके अनुसार खर्कबस्तीके १८ ठो घर पूर्णरूपमे चर्कल बावै कलेसे १० ठो

घर भट्कल बावै । बस्तीके अन्य घरसमेत चर्कल अवस्थामे रहल उहाँ जानकारी देलै ।

बस्तीके मनेनहे सुरक्षित स्थानमे राखके तत्कालके लाग गाउँपालिकासे टेन्टके व्यवस्था करले बा । दुई-तीनठो घरसे अन्नपातसमेत निकारे नैसेकल अवस्थामे रहल ओरसे प्रभावित परिवारमे खाद्यान्नके समस्या सिर्जना हुइल उपाध्यक्ष कुँवर बटैलै ।

बस्तीके घरमे पूर्णरूपमे क्षति होके मने बैठे सेकना अवस्था नैरहलपाछे पुनर्निर्माण, राहत तथा बस्ती व्यवस्थापनके लाग राष्ट्रिय विपद् जोखिम न्यूनीकरण तथा व्यवस्थापन प्राधिकरणहे जानकारी करासेकल दार्चुलाके प्रमुख जिल्ला अधिकारी

वर्तारज पौडेल जानकारी देलै ।

खर्कबस्तीके जमिन ढँसके पूर्णरूपमे असुरक्षित बनलपाछे गाउँपालिकासे क्षतिके विवरण तथा प्रभावित परिवारके तथ्याङ्क सङ्कलन करटी रहल उपाध्यक्ष कुँवर बटैलै । तत्काल मने ओ पशुधन बचाइक लाग स्थानीयहे आग्रह करल उहाँ जानकारी देलै ।

लगातारके वर्षाके कारण जमिन ढँसटी गैलपाछे बस्ती जोखिममे परलसँगे स्थानीय त्रसित बनल बटै । बस्ती जोखिममे परल ओरसे तत्काल स्थलगत निरीक्षण कैके जोखिमके मूल्याङ्कन करे पर्ना ओ प्रभावित परिवारहे सुरक्षित स्थानमे स्थानान्तरण करे पर्ना व्यास गाउँपालिका-४ के वडाध्यक्ष भुनसिंह विष्ट बटैलै ।

कुकुरहे सेती लदियामे फेकल महिलाहे खोज्ती प्रहरी

पहुरा समाचारवाता

धनगढी, १ कुँवार । बझाङके जयपृथ्वी नगरपालिका-१० पानकोटस्थित पुलमे एक महिला कुकुरहे सेती लदियामे फेकल भिडियो सामाजिक सञ्जालमे भाइरल हुइल बा ।

भिडियोमे उ महिलासे लाल रङके कुकुरहे पुलके तरे सेती लदियामे फेकटी करल देखल बा । लदियामे गिरलपाछे कुकुरसे कुछबेर बाँचन संघर्ष करल ओ कापरके पानीउप्पर देखलके हुइलफे कुछ समयपाछे लदियाके बहावसँगे बगैल देखल बा ।

घटना कहिया हुइल हो, कुकुरहे

फेकना महिला के हो ओ उहाँसे कहे कुकुरहे लदियामे फेकल हो कना विषयमे प्रहरीसे पहिचान ओ अनुसन्धान हुइटीरहल जनैले बा ।

जिल्ला प्रहरी कार्यालय बझाङके डीएसपी टेक जोरासे सामाजिक सञ्जालमे भिडियो सार्वजनिक हुइलपाछे घटनाबारे प्रहरीके ध्यानाकर्षण हुइल बटैलै । उहाँके अनुसार घटनाके वास्तविकता ओ संलग्न व्यक्तिके पहिचानके लग बुझना काम हुइटीरहल बा । अटारा बहाव सेती लदियामे कुकुर पुहट उ भिडियो अब्बे सामाजिक सञ्जालमे व्यापक रूपमे फैलल बा ।

विद्युत् लाइन सर्ट हुइटी कञ्चनपुरके एक रेष्टुरेन्टमे आगलागी

पहुरा समाचारवाता

कञ्चनपुर, १ कुँवार । भीमदत्त नगरपालिका-४ बजारस्थित एमडी रेष्टुरेन्टमे विद्युत् लाइन सर्ट हुइल बुधके रोज दोप्पर आगलागी हुइल बा ।

स्थानीय मोहन विष्टसे सञ्चालन करटी आइलके रेष्टुरेन्टके दोसर तलामे विद्युत् लाइन सर्ट हुइल आगलागी हुइलके प्रहरी जनैले बा ।

आगलागीसे रेष्टुरेन्टमे रहलके टमान सामान ओ धनमाल जरके नष्ट हुइल करिब ३५ लाख रुपयाँ बराबरकके क्षति हुइलके प्रारम्भिक अनुमान करल बा ।

स्थानीय प्रहरी ओ दमकलके सहयोगमे आगलागी नियन्त्रणमे लेहल जनैले बा । आगलागीसे हुइल क्षतिके थप विवरण संकलन हुइटी रहल बा ।

श्रम तथा रोजगार कार्यालयको जनहितमा जारी सन्देश

- श्रम तथा रोजगार कार्यालयको जनहितमा जारी सन्देश
- रोजगार सम्झौता गरेर मात्रै काममा लागौ र लगाऔ ।
- औपचारिक तथा अनौपचारिक क्षेत्रका सम्पूर्ण श्रमिकको न्यूनतम ज्याला रु. १९,५५०/- अनिवार्य रुपमा कायम गरौ/गराऔ ।
- समान कामको समान ज्याला लैगिक आधारमा पारिश्रमिकमा विभेद गर्नु कानूनी अपराध हो ।
- कार्य स्थलमा श्रमिकलाई सुरक्षाका उपकरणहरू उपलब्ध गराई काममा लगाऔ, लैगिक हिंसाको अन्त्य गरौ ।
- बालश्रम कानूनी रुपमा दण्डनिय अपराध हो । बालश्रम नगरौ/नगराऔ ।
- श्रम अडिट प्रत्येक वर्षको पौष मसान्तभित्र अनिवार्य रुपमा पेश गर्नु/गराउनु उद्योग/प्रतिष्ठानको कर्तव्य हो अन्यथा नियमानुसार कारवाही गरिने छ ।
- असल श्रम सम्बन्धको आधार सामाजिक सुरक्षा र रोजगार औद्योगिक दुर्घटना न्यूनीकरण गरौ व्यवसायजन्य रोग लागनबाट बचौ ।
- श्रम ऐन, २०६४ र नियमावली, २०७५ को पूर्णरुपमा कार्यान्वयन गरौ ।
- वैदेशिक रोजगारीमा जाँदा अनिवार्यरुपमा श्रम स्वीकृति गरेर जाऔ ।



श्रम तथा रोजगार कार्यालय

धनगढी, कैलाली

पेट, छाती, मुटु तथा थाईराईड विभाग

उपचार हुने रोगहरू

- उच्च रक्तचाप, दम तथा मुटु रोगको उपचार
- सुगर (मधुमेह), थाईराईड रोगको उपचार तथा परामर्श
- भिर्गी रोग, प्यारालाइसिस (पक्षघात) तथा अन्य नशा सम्बन्धी रोगको उपचार
- छाती दुस्स्ते, पेट दुस्स्ते समस्याको उपचार
- ज्वरो आउने, टाउको दुस्स्ते तथा पुरानो जटिल रोगको उपचार तथा परामर्श
- सिकल सेलरोग तथा अन्य रगत कम (Anemia) को उपचार तथा परामर्श

१४ सै घण्टा आकस्मिक उपचार

ओ.पि.डी. सेवा प्रत्येक दिन (बिहान ८ देखि साँझ ५ बजेसम्म)



डा. सुमन चौधरी

MBBS, MD (KU)

NMC No. 15308

कन्सल्टेन्ट फिजिसियन



धनगढी

संजिवनी अस्पताल प्रा. लि.

९ (राष्ट्र बैंक चौक, धनगढी-५) ☎ सम्पर्क नं. ०९१-५९०३२८, ९७६४२१२७२७, ९७६९९३२१०५

खाद्य ओ उपभोक्ता अधिकार संरक्षणमे सक्कु निकाय जिम्मेवार बनेक पर्नामे जोड

पहुरा समाचारदाता

धनगढी, १ कुँवार । नेपालके संविधानसे प्रत्याभूत करल खाद्य ओ उपभोक्ता अधिकार सुनिश्चित कैना जिम्मेवार निकाय ओ आम उपभोक्ता सचेत ओ जिम्मेवार बनेकपर्नामे जोड देहल बा । राष्ट्रिय मानव अधिकार आयोग, सुदूरपश्चिम प्रदेश कार्यालयसे बुधके धनगढीमे आयोजना करल समन्वय बैठकमे खाद्य ओ उपभोक्ता अधिकार संरक्षणके लग सरोकार हुइल सक्कु निकायसे आपसी समन्वय ओ सहकार्यके साथे जिम्मेवारी बहन करेकपर्नामे जोड देहल हो ।

बैठकमे खाद्य ओ उपभोक्ता अधिकार संरक्षणसम्बन्धी ऐन, कानूनके प्रावधान, उ कानूनसे सिर्जना करल दायित्व, उपभोक्ता अधिकार ओ सरोकारवाला निकायके कर्तव्यके विषयमे छलफल हुइल रहे ।

ओस्टेक, मानव अधिकारसम्बन्धी छैटौँ राष्ट्रिय कार्ययोजना, नेपाल सरकारके कार्य विभाजन नियमावली, २०८३, सुदूरपश्चिम प्रदेश सरकारके कार्य विभाजन नियमावली, २०८१ ओ स्थानीय तहके कार्यविभाजनसम्बन्धी व्यवस्था ओ सेवा प्रदायक निकायके दायित्वबारे फे छलफल करल रहे ।

आयोगके सुदूरपश्चिम प्रदेश



कार्यालय प्रमुख सहसचिव प्रकाशदत्त भट्टसे संविधानके धारा ४४ से प्रत्येक उपभोक्ताहे गुणस्तरीय वस्तु ओ सेवा प्राप्त कैना हक ओ धारा ३६ से खाद्यसम्बन्धी हकके प्रत्याभूति करल ओकरके संरक्षण ओ संवर्द्धनके लग थप जिम्मेवारीके साथ काम करेकपर्ना बटैल ।

उहाँसे उपभोक्ता संरक्षण ऐन, २०७५, खाद्य अधिकार ओ खाद्य सम्प्रभुतासम्बन्धी ऐन, २०७५ ओ खाद्य स्वच्छता ओ गुणस्तर ऐन, २०८१ के व्यवस्थाके प्रभावकारी कार्यान्वयनके लग सम्बन्धित निकायबिच समन्वय ओ सहकार्य आवश्यक रहल बटैल ।

कैलालीके प्रमुख जिल्ला अधिकारी हिरालाल रेग्मीसे कानूनसे देहल अधिकार क्षेत्रभितर रहके जिल्लामे उपभोक्ता ओ खाद्य अधिकार

संरक्षणके लग अन्य निकायसँगेके समन्वयमे काम हुइटी रहल बटैल । उहाँसे नागरिकके सबसे लगगेके सरकारके रूपमे रहलके स्थानीय तह थप क्रियाशील हुइलमे उपभोक्ता अधिकार संरक्षणके सवालमे उल्लेख्य उपलब्धि हासिल करे सेकल धारणा राखल ।

प्रमुख जिल्ला अधिकारी रेग्मी सम्बन्धित निकायहे अपन जिम्मेवारीमे रहलके काम तदारुकताके साथ कैना आग्रह करटी चाडपर्वके बेला बजार अनुगमनहे थप चुस्त बनेकपर्नामे जोड देल । बैठकमे उद्योग, पर्यटन, वन तथा वातावरण मन्त्रालयके उपसचिव भूपिराज ओझा, जिल्ला प्रहरी कार्यालय कैलालीके प्रमुख प्रहरी उपरीक्षक नरेन्द्र चन्द, प्रदेश प्रहरी कार्यालयके प्रहरी नायब उपरीक्षक

दीपेन्द्रकुमार पाल सहभागी रहित ।

ओस्टेक, उद्योग वाणिज्य ओ उपभोक्ता हित संरक्षण निर्देशनालय, उपभोक्ता हित संरक्षण मञ्च नेपाल कैलाली, खाद्य आयात निर्यात प्रमाणीकरण कार्यालय, खाद्य प्रविधि ओ गुण नियन्त्रण कार्यालय ओ खाद्य व्यवस्था ओ व्यापार कम्पनीलगायत से वा प्रदायक ओ उपभोक्ता अधिकारवादी संस्थाका प्रमुख ओ प्रतिनिधिको सहभागिता रहल रहे ।

बैठकसे खाद्य ओ उपभोक्ता अधिकार संरक्षण कुछ एक निकायके किल जिम्मेवारी नै हुइल ओ सरोकार हुइल सक्कुसे मिलके काम कैना निष्कर्ष निकरल बा । ओस्टेक, खाद्य ओ उपभोक्ता अधिकारहे केवल बजार ओ बजार अनुगमनके विषयके रूपमे किल नै हेरके मानव अधिकार ओ सार्वजनिक जबाफदेहिताके विषयके रूपमे ग्रहण करटी थप क्रियाशील हुइक पर्ना जोड देहल बा ।

ओस्टेक करके, सुदूरपश्चिममे औषधि व्यवस्था विभागके कार्यालय नै हुइलके ओ अन्य निकायसँगे ओकरसम्बन्धी दक्ष जनशक्ति नै हुइल स्वास्थ्य ओ मेडिकल क्षेत्रके अनुगमनमे समस्या हुइटीरहल ओकर विषयमे सम्बन्धित निकायके ध्यानाकर्षण करल विषयमे छलफल हुइल रहे ।

विश्वकर्मा पूजा मनागिल

पहुरा समाचारदाता

धनगढी, १ कुँवार । असोज १ गते देशभर टमान यन्त्र, औजार, प्रविधि ओ सवारीसाधनके पूजा करके भगवान् विश्वकर्माके आराधनासहित विश्वकर्मा पूजा मनागिल बा ।

समुद्र मन्थनसे उत्पत्ति हुइल भगवान् विश्वकर्माके जन्म आजके दिन हुइल धार्मिक विश्वास रहल इ दिनहे विश्वकर्मा जयन्तीके रूपमे मनैना करठे ।

विश्वकर्मा पूजाके अवसरमे उद्योग, कलकारखाना, ग्यारेज, वर्कसप ओ टमान व्यापारिक प्रतिष्ठानमे कार्यरत मजदुर, कलाकार, शिल्पकार ओ उद्यमीहुकरे अपन मेसिनरी सामान ओ औजारके सरसफाई करके विशेष पूजा करना परम्परा बा ।

धार्मिक मान्यताअनुसार महादेव, ब्रह्मा ओ विष्णुहे क्रमशः सृष्टिके

सिर्जना ओ पालनके जिम्मेवारी देहल रहे । सृष्टि निर्माणके कार्य सम्पन्न कैना ब्रह्मा अपन वंशज देवशिल्पी विश्वकर्माहे आदेश देहल धार्मिक कथन पाइजाइठ ।

विश्वकर्माहे विश्वके पहिल इन्जिनियर ओ वास्तुकारके रूपमे मनठी । पौराणिक कथनअनुसार उहाँ पाताल, मध्यलोक ओ स्वर्गलोक करके तीन लोकके निर्माण करल रहित । उहाँके प्रमुख कृतिहे सत्ययुगके स्वर्गलोक, त्रेतायुगके लंका, द्वापरयुगके द्वारिका ओ कलियुगके जगन्नाथ मन्दिरके विशाल मूर्तिहे उल्लेख करठे । धार्मिक विश्वासअनुसार भगवान् विश्वकर्मासे कृष्णके द्वारका, पाण्डवके मयसभा ओ देवताके टमान हातहतियारसमेत निर्माण करल रहे । ऋग्वेदके ११ ठो ऋचामे समेत भगवान् विश्वकर्माके महिमा वर्णन करल पाइजाइठ ।

होटलमे जुवातास खेलटी रहल ६ जाने पक्राउ

पहुरा समाचारदाता

कञ्चनपुर, १ कुँवार । कञ्चनपुर जिल्लाके शुक्लाफाँटा नगरपालिका-११, कलुवापुरस्थित एक होटलमे जुवातास खेलटी रहल अवस्थामे प्रहरी होटल सञ्चालकसहित ६ जानेहे पक्राउ करल बा ।

बुधके रोज दोपहर प्रहरीके अनुसार कलुवापुरमे जुवातास खेलटी रहल कना गोप्य सूचना प्राप्त हुइलपाछे इलाका प्रहरी कार्यालय भल्लारी,

कञ्चनपुरसे खटल प्रहरी टोली होटलमे छापा मारल रहे । छापा मारल क्रममे स्थानीय ४० वर्षीय भोजबहादुर ऐरसे सञ्चालन करल होटलमे जुवातास खेलटीरहलके अवस्थामे ऐरसहित ६ जानेहे पक्राउ करल प्रहरी जनैले बा ।

प्रहरी उहाँहुकनके साथसे नगद १९ हजार १९५ रुपैयाँ ओ तास समेत बरामद करल बा । पक्राउ परलहुकन उपपर आवश्यक अनुसन्धान हुइटीरहल इलाका प्रहरी कार्यालय भल्लारीसे जनैले बा ।

अवैध लागूऔषध सहित तीन जाने पक्राउ

पहुरा समाचारदाता

कञ्चनपुर, १ कुँवार । कञ्चनपुर जिल्लाके भिमदत्त न.पा.५ बनखेत स्थित लागूऔषधके कारोवार हुइटी रहल कना गोप्य सूचनाके आधारमे अवैध लागूऔषध खैरो हिराइन ११ ग्राम ४० मिलिग्राम सहित उहे न.पा.६ बैठना बर्ष ३० के हरिश प्रसाद जोशीहे पक्राउ करल बा ।

बुधके रोज दोपहर जिल्ला प्रहरी कार्यालय कञ्चनपुर ओ लागूऔषध नियन्त्रण ब्युरो शाखा कार्यालय महेन्द्रनगर, कञ्चनपुरसे संयुक्त रूपमे खटलके प्रहरी टोली चेकजाँच करके उ पदार्थ फेला पारके पक्राउ करल बा ।

ओस्टेक करके, कञ्चनपुर जिल्लाके भिमदत्त न.पा.३ राजीपुर स्थित गोप्य सूचनाके आधारमे अवैध लागूऔषध खैरो हिराइन १.३७ ग्राम

सहित कैलाली जिल्लाके जोशीपुर गा.पा.१ घर हुइल हाल भिमदत्त न.पा.३ राजीपुर डेरा करके बैठल वर्ष २२ के सुदिप चौधरीहे पक्राउ करल बा ।

बुधके रोज दोपहर अस्थायी प्रहरी पोष्ट गैलनदी, कञ्चनपुरसे खटल प्रहरी टोली चेकजाँच करके उ पदार्थ फेला पारके पक्राउ करल बा ।

ओस्टेक करके, कञ्चनपुर जिल्लाके बेतकोट न.पा.६ सिसैयासे अवैध लागूऔषध खैरो हिराइन १५० मिलिग्राम सहित उहे न.पा.१० हरपाल बैठना वर्ष २३ के मिन बहादुर ठगुन्नाहे पक्राउ करले बा ।

बुधके रोज साँझ प्रहरी चौकी सुडा, कञ्चनपुरसे खटल प्रहरी टोली शंका लाग चेकजाँच करके उ पदार्थ फेला पारके पक्राउ करल बा । इ सम्बन्धमे प्रहरी आवश्यक अनुसन्धान करटीरहल जनैले बा ।

३३ हजार बराबरके सामान नियन्त्रण

पहुरा समाचारदाता

कञ्चनपुर, १ कुँवार । कञ्चनपुर जिल्लाके टमान ठाउँसे ३३ हजार बराबरके सामान नियन्त्रण करल बा ।

कञ्चनपुरके दोधारा चाँदनी न.पा.७ कञ्चनभोज पुटपुटे भाडिसे अवैध रूपमे भारतसे भन्सार छलि करके ल्यानल अन्दाजी मूल्य रु.३३ हजार ३

सय बराबरके पेय पदार्थ, खाइना तेल, पिठा लगायतके सामानहे नियन्त्रणके लेहल बा ।

बुधके रोज दोपहर इलाका प्रहरी कार्यालय दोधारा चाँदनी, कञ्चनपुरसे खटल प्रहरी टोलीसे बेवारिसे अवस्थामे फेला पारके आवश्यक प्रक्रिया पुरा करके नियन्त्रणमे लेहल बा ।

किसानहे गोहुँके...

जारी करटी वडा नं. ६, ७, ८, ९, १०, १२, १४, १५, १६, १७, १८ र १९ के इच्छुक कृषक, कृषक समूह ओ कृषि फर्महे अनुदानके लग निवेदन देना आह्वान करल बा । निवेदन देना अन्तिम म्याद इहे कुँवार ६ गतेसम टोकल बा ।

शाखाके अनुसार विजय, गौतम, एनएल-९७१ ओ आदित्य करके चार जातके गोहुँके उन्नत बीया अनुदानमे उपलब्ध करल बा । अनुदानके लग कार्यक्रम मागके निवेदनसहित नागरिकता प्रमाणपत्रके प्रतिलिपि, सम्बन्धित वडा कार्यालयके सिफारिस ओ जग्गाधनी प्रमाणपत्राँ ओ जग्गा सम्भौताके प्रतिलिपि पेस करेकपर्ना बा । ऐलानी जग्गामे खेती करना कृषकसे वडा कार्यालयके सिफारिस पेस करेक पर्ना बा ।

कृषक समूह ओ कृषि फर्मके हकमे दर्ता प्रमाणपत्र, प्यान, व्यवसाय दर्ता ओ कर चुक्ताके प्रतिलिपि ओ समूहके निर्णयके प्रतिलिपि आवश्यक पर्ना शाखा जनैले बा ।

निवेदन फारम सम्बन्धित वडा कार्यालय ओ उपमहानगरपालिकाके कृषि विकास शाखासे प्राप्त करे सेकल बा । रीत नै पुगलके ओ म्याद नाघल प्राप्त हुइल निवेदनउपपर कुछ कारबाही नै हुइना शाखा जनैले बा ।

ग्राहक वर्गहरूमा खुशीको खबर !

हाम्रो यहाँ सबै कम्पनीका रि-कण्डिसन मोटरसाइकलहरू पाइनुका साथै मर्मत पनि गरिन्छ र सबै कम्पनीका हेलमेट र पार्टसहरू थोक तथा खुद्रा मूल्यमा पाइन्छ ।

कुनै पनि मोटरसाइकल नगद खरिद गरेमा आकर्षक उपहारको व्यवस्था रहेको जानकारी गराउँदछौं ।



संजय अटो सेल्स एण्ड रि-कण्डिसन

धनगढी-४, उत्तरबेहडी (चटकपुर शहिद गेट भन्दा दुईसय मिटर पूर्व)

फोन नं. ०९१४१०१०५, सुजित मो. ९८५८४२३९१२, सुनिल मो. ९८६७७९३५२१, महेश मो. ९८१३१३१०२९

जलवायु परिवर्तनको असर तथा प्रभावबारे सचेत बनौं

- ❖ जलवायु परिवर्तनले मानव जीवन, कृषि, पानी, स्वास्थ्य र जैविक विविधतामा पार्ने असरबारे सचेत बनौं,
- ❖ बाढी, पहिरो, डुवान, खडेरी तथा अन्य जलवायुजन्य जोखिमको पूर्वतयारी गरौं,
- ❖ वन तथा प्राकृतिक स्रोतको संरक्षण गरी जलवायु परिवर्तन न्यूनीकरणमा योगदान दिऔं,
- ❖ नवीकरणीय ऊर्जाको प्रयोगलाई प्रोत्साहन गरौं,
- ❖ वृक्षारोपण तथा हरियाली प्रवर्द्धन गरी कार्बन उत्सर्जन घटाउन सहयोग गरौं,
- ❖ जलस्रोतको संरक्षण गरौं र जलवायु परिवर्तनअनुकूल जीवनशैली अपनाऔं,
- ❖ प्लास्टिक तथा फोहोरजन्य प्रदूषण न्यूनीकरण गरौं,
- ❖ जलवायु परिवर्तनका जोखिमप्रति समुदायलाई सचेत र अनुकूलनशील बनाऔं ।

जलवायु परिवर्तनको असरबारे सचेत बनौं,

जलवायु-उत्थानशील समाज निर्माण गरौं ।



नेपाल सरकार
विज्ञापन बोर्ड

सुवर्ण अवसर ! सुवर्ण अवसर !! सुवर्ण अवसर !!!

कैलाली अस्पताल प्रा.लि

Provide Health Related Services

सेवाहरू:

- ✓ मधुमेह(सुगर)
- ✓ थाइराइड रोग
- ✓ पेठ,मुटु तथा छातिरोग
- ✓ कलेजी रोग
- ✓ TB, हेपाटाइटिस रोग
- ✓ ब्लडप्रेसर तथा हृदयरोग
- ✓ मोटीपना

डा. अकाश राउत
MBBS, MD (TU), Internal Medicine
Senior Consultant Physician
NMC NO. 20304

➤ आउने समय : प्रत्येक दिन (२४स घण्टा)

डाक्टर आउने समय : प्रत्येक दिन, आकस्मिक सेवा (चिकित्सक) २४ घण्टा

हाम्रा सेवाहरू : १) २४ घण्टा ईमर्जेन्सी सेवा, फार्मसी सेवा, अत्याधुनिक प्याथोलोजी, रंगीन इण्डोस्कोपी, डिजिटल एक्सरे, रंगीन भिडियो एक्सरे, अत्याधुनिक अप्रेसन थियटरबाट सेवा, वातानुकुलीन एम्बुलेन्स, वातानुकुलीन क्याबिन । २) स्त्री रोग तथा प्रसूती सम्बन्धी सेवा (बोँभोपन, सेतोपानी बग्ने, तल्लो पेट दुख्ने, महिनावारी गडबडी, पाठेघर खस्ने, पाठेघरको अप्रेसन, गर्भवती तथा सुत्केरी सेवा) । ३) ल्याप्रोस्कोपी तथा जनरल सर्जरी (हाइड्रोसिल, हर्निया, पायल्स, फिस्टुला, स्तनमा गाँठागुठी आउने, शरिरका विभिन्न भागमा गाँठागुठी, घाउ खटिरा, पत्थरी, किडनीको पत्थरी, प्रोस्टेटको अपरेसन तथा पित्तथैलीको पत्थरी अपरेसन) । ४) हाड(जोर्ती) तथा नशा सम्बन्धी सेवा (हाडखुट्टा बाङ्ने, फ्याक्चर, हाडजोर्तीको दुखाई, कम्मर दुख्ने तथा अत्याधुनिक मेसिनबाट हड्डीको अप्रेसन)छाती, मुटु, कलेजी तथा पेट सम्बन्धी सेवा । ५) यौनरोग, कपाल तथा छाला रोग सम्बन्धी सेवा । ६) मानसिक तथा मनोरोग सेवा । ७) नाक, कान, घाँटी रोग सम्बन्धी सेवा । ८) मुछाँ पतु, टाउको दुख्ने जस्ता समस्याहरू, प्यारालाइसिस हातखुट्टा नचल्ने सम्बन्धी सेवा । ९) न्यूरो (नशा रोग) लागुपदार्थ दुर्व्यसनी, कुलत सम्बन्धी, हाटखुट्टा भ्रमभ्रमाउने, छारे रोग । १०) आगोले पोलेको हातखुट्टा बाङ्गिएको र खुँडेको अप्रेसन आदि सेवा ।

कैलाली अस्पताल प्रा.लि



जिल्ला प्रशासन कार्यालय अगाडि, पशुपति टोल, धनगढी, कैलाली

फोन नं. ०९१-५२४५५४, ५२४६५४, ५२९२४९